



MALTA

**QORTI CIVILI
(SEZZJONI TAL-FAMILJA)**

**ONOR. IMHALLEF
RAYMOND C. PACE**

Seduta tas-26 ta' Frar, 2004

Citazzjoni Numru. 634/2003

Hasna Assouli f'isimha proprju u bhala kuratrici *ad litem* ta' bintha minuri, Lina Hiba.

vs.

1. **Charles Cutajar**
2. **Domenico Mobilia**
3. **Direttur tar-
Registru Pubbliku**

Il-Qorti,

I. PRELIMINARI.

Rat ic-citazzjoni attrici datata 23 ta' Gunju 2003 (a fol. 1) fejn gie premess:-

Illi fl-24 t'April 2003 l-attrici tat wild ghal tarbija ta' sess femminili bl-isem ta' Lina Hiba (*vide* Dok. "A");

Kopja Informali ta' Sentenza

Illi fic-certifikat tat-twelid ta' din it-tarbija (Att. Numru 1446/2003) isem il-missier ta' din it-tarbija gie erronjament indikat bhala l-konvenut, Charles Cutajar;

Illi l-attrici u l-imsemmi konvenut, Charles Cutajar kienu ilhom zmien twil separati *de facto* u ilhom zmien twil ma jaraw lil xulxin jew ikun hemm kwalsiasi forma ta' komunikazzjoni jew kuntatt bejniethom;

Illi l-imsemmi konvenut, Charles Cutajar m'huwiex il-missier naturali ta' Lina kif rikonoxxut minn kulhadd, izda l-missier naturali ta' l-imsemmija tarbija huwa l-konvenut l-iehor, Domenico Mobilia;

Illi ghaldaqstant jehtieg illi jigi dikjarat illi l-missier naturali tal-minuri, Lina Hiba huwa l-konvenut, Domenico Mobilia u mhux il-konvenut l-iehor, Charles Cutajar, u li tigi registrata l-appozita korrezzjoni fic-certifikat tat-twelid ta' l-imsemmija minuri, Lina Hiba Cutajar;

Illi ghalhekk l-istess attrici talbet lil din l-Onorabbli Qorti sabiex:-

(1) Prevja kull dikjarazzjoni ohra talvolta mehtiega u necessarja tiddikjara illi l-missier naturali tal-minuri Lina Hiba huwa l-konvenut, Domenico Mobilia u mhux il-konvenut l-iehor, Charles Cutajar kif gie erronjament indikati fl-att tat-twelid ta' l-imsemmija minuri; u

(2) Tordna lill-konvenut, Direttur tar-Registru Pubbliku sabiex jannota d-debiti korrezzjonijiet fl-att tat-twelid tal-minuri, Lina Hiba (Att numru 1446/2003) billi fil-kolonna ta' isem il-missier, kif ukoll id-dettalji l-ohra relattivi tal-konvenut l-iehor Domenico Mobilia.

Bl-ispejjez u bil-konvenuti li minn issa ngunti in subizzjoni.

Rat id-dikjarazzjoni attrici a fol. 3 tal-process;

Rat il-lista tax-xhieda u dokumenti esebiti li ghamel l-attur a fol. 4 tal-process;

Kopja Informali ta' Sentenza

Rat id-digriet ta' l-affidavit moghti fis-27 ta' Awissu 2003 fejn il-Qorti pprefiggiet lill-partijiet sittin (60) gurnata sabiex jipprezentaw il-provi kollha li jistghu permezz tal-procedura ta' l-affidavit;

Rat in-nota ta' eccezzjonijiet tal-konvenut, id-Direttur tar-Registru Pubbliku fejn gie exceptit:-

1. Illi fil-mertu huwa mhux edott mill-fatti kif allegati fic-citazzjoni u ghalhekk jirrimetti ruhu ghall-provi dwar it-talbiet, inkluzi dawk it-testijiet xjentifici necessarji, ghal gudizzju ta' din l-Onorabbli Qorti;

2. Illi jekk it-talbiet attrici jigu milqugha, ghandhom jigu specificati mill-attrici d-dettalji personali ta' Domenico Mobilia biex dawn ikunu jistghu jitnizzlu fl-att tat-twelid tal-minuri, *oltre* l-fatt illi Domenico Mobilia ghandu jitnizzel bhala 'missier legittimu.'

3. Illi fi kwalunkwe kaz it-tibdil rikjest fl-att tat-twelid m'huwix attribwibbli ghal xi nuqqas tal-konvenut li ghaldaqstant m'ghandux jigi soggett ghall-ispejjez ta' l-istanti;

4. Salv eccezzjonijiet ulterjuri.

Rat id-dikjarazzjoni tal-konvenut, id-Direttur tar-Registru Pubbliku a fol. 15;

Rat il-lista tax-xhieda a fol. 16 (a fol. 16);

Rat in-nota ta' l-attrici datata 8 ta' Jannar 2004 fejn permezz taghha pprezentat l-affidavits kollha taghha;

Rat il-pubblikazzjoni fil-Gazzetta tal-Gvern datata 5 ta' Awissu 2003.

Rat l-affidavits ta' l-attrici, Hasna Assouli, ta' Domenico Mobilia, Michel Bartolo, u ta' Susan Bartolo;

Rat il-verbali tas-seduti ta' l-14 ta' Jannar 2004; u tal-5 ta' Frar 2004 fejn deher il-konvenut, George Cutajar li ta ruhu

Kopja Informali ta' Sentenza

b'notifikat bic-citazzjoni attrici u ddikjara li l-minuri, Lina Hiba m'hijiex bintu u li huwa ilu fil-Facilita` Korrettiva ta' Kordin mill-21 ta' Frar 2003; il-kawza thalliet ghas-sentenza ghall-lum, 26 ta' Frar 2004.

Rat id-dokumenti esebiti;

Rat l-atti kollha l-ohra tal-kawza.

II. KONSIDERAZZJONIJIET.

Illi l-attrici qed titlob lil din il-Qorti sabiex tiddikjara li bintha, Lina Hiba, m'hijiex il-wild naturali tal-konvenut, Charles Cutajar imma tal-konvenut Domenico Mobilia u konsegwentement tordna li fic-certifikat tat-Twelid taghha, jithassru l-annotazzjonijiet kollha relattivi ghall-konvenut, Charles Cutajar u minflok jigu inseriti dawk tal-konvenut Domenico Mobilia, li in verita' huwa l-missier ta' l-istess minuri.

Illi jidher car li l-attrici qed tipprevalixxi ruhha mill-**artikolu 77 tal-Kap 16** li jghid testwalment li:-

"Il-legittima' ta' tifel imwieled matul iz-zwieg tista' tigi attakkata wkoll minn kull min ikollu interess, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien fl-impossibbilta' fizika li jghammar ma' martu minhabba li kien il-boghod minnha".

Illi ma hemm l-ebda dubju li la darba l-attrici hija omm l-istess tarbija, u dan huwa pacifiku f'din il-kawza, hija ghandha kull interess ghall-istess bintha li jigi indikat l-missier proprju ta' l-istess tarbija, u dan apparti l-fatt li jidher li l-attrici istitwiet din il-kawza ghan-nom ta' l-istess minuri, u taht dan l-aspett ma hemm l-ebda dubju li l-istess minuri ghandha nteress qawwi li tistabbilixxi l-verita' dwar il-paternita' taghha, u dan dejjem fl-ambitu tar-regoli stabbiliti fil-ligi nostrali, w in partikolari jehtieg li tigi sorvolata d-dispozizzjoni ta' l-**artikolu 81 tal-Kap 16** li tipprovdi li:-

(1) *“Hadd ma jista’ jitlob stat kuntrarju ghal dak li jaghtuh l-att tat-twelid bhala iben legittimu u l-pussess ta’ stat li jaqbel ma’ dak l-att.*

(2) *Hekk ukoll, hadd ma jista’ jattakka l-istat tal-iben legittimu ta’ tifel li jkollu l-pussess ta’ stat li jaqbel ma’ l-att tat-twelid tieghu”.*

Illi huwa car li l-hsieb tal-ligi huwa dak li jipproteggi l-istat ta’ legittimita’ tal-persuna, la darba din twieldet fiz-zwieg, u la darba l-istat ta’ l-istess minuri huwa konformi ma’ l-istess diskrezzjoni wkoll tal-hajja tieghu, hekk mizmum fir-rejalta’ socjali bhala iben jew bint l-istess konjugi. Illi fil-fatt fil-kawza fl-ismijiet **“Pierre Travers Tauss vs Direttur tar-Registru Pubbliku et”** (P.A. (FGC) 10 ta’ Meju 1996) inghad li:-

*“Dak li jissejjah ir-‘raison d’etre’ ta’ din id-dispozizzjoni tal-ligi nostrali jinsab enkapsulat fil-kumment tal-awtur Ricci meta huwa jikkummenta dwar dispozizzjoni analoga tal-Kodici Taljan”. “Egli ha osservato esistere nell’ordine stesso delle cose una presunzione che sta per la inviolabilita’ dal talamo a per il rispetto della fedelta’ coniugale, la quale presunzione viene avvalorata dalla vita comune degli sposi e fa riguardare il marito come il padre dei concepiti da sua moglie durante il matrimonio. I giuconsulti romano intesero questa presunzione e l’incarnazione della formula solenne ‘pater is est quem justae nuptiae demonstrat’. A questo principio, che non e’ tanto un dettato dell’ antica sapienza, quanto un postulato della stessa ragione, confortato dall’ esperienza di molti secoli, si e’ attentuato il legislatore patrio, e percio’ nell’ articolo 159, che il marito e’ padre del figlio concepito durante il matrimonio” - (**Diritto Civili**. Vol. 1 para 49 pag. 76).*

Illi in effetti l-**artikolu 67 tal-Kap 16**, (li jikkorrispondi mal-artikolu 159 tal-Kodici Taljan) jipprovdi li:

“L-iben imnissel matul iz-zwieg jitqies li hu bin zewg ommu”.

Illi fil-fatt din l-azzjoni ittentata mill-minuri hija wahda minn tlett azzjonijiet permessibbli fil-ligi taghna sabiex tigi attakkata l-legittimita' ta' l-ulied u cjoe':

(a) L-azzjoni ta' diskonoxximent jew ta' *denegata paternita'* a bazi ta' l-**artikolu 70 tal-Kap 16** li hija miftuha ghar-ragel li fic-certifikat tat-twelid huwa indikat bhala missier it-tifel imwieled fiz-zwieg, u dan fil-kazijiet indikati tassativament fis-**subartikolu (1) (a) sa (d)**, liema azzjoni tattakka l-presunzjoni "*pater est quae iustiae demonstrat*", u twassal biss mhux biex jigi determinat il-missier tat-tarbija imma biss ghad-dikjarazzjoni li r-ragel ta' l-omm ma huwiex il-missier, liema azzjoni ghandha tigi prezentata fit-termini stretti moghtija fl-**artikolu 73 tal-Kap 16**.

(b) It-tieni azzjoni hija dik moghtija biss lit-tifel *ai termini* ta' l-**artikolu 84** sabiex jitlob l-istat ta' iben legittimu u ghalha japplikaw ir-regoli stabbiliti fl-**artikoli 82 sa 85 tal-Kap 16**.

Illi a propozitu ta' din l-azzjoni nghad fil-kawza "**Antonio Scerri Gauci vs Dottor Giovanni Scicluna nomine et'**" (A.C. 14 ta' Jannar 1952):-

"Illi din l-ahhar azzjoni tat-tfittxija ta' paternita' hija moghtija biss lit-tifel u hija estiza lill-werrieta jew dixxendenti tieghu fil-kaz biss previst mill-ligi.

"It-tifel ghandu d-dritt li jitlob stat kuntrarju ghal dak li jaghtih l-att tat-twelid meta ma jkollux pussess ta' stat konformi ma' l-att tat-twelid, u ebda limitazzjoni ohra ma timponilu l-ligi ghall-ezercizzju ta' dik l-azzjoni. Ghaldaqstant lilu ma tolqtux il-limitazzjoni li tolqot lil persuni ohra interessati, konsistenti f'illi huma jkollhom jippruvaw l-impossibbilta' fizika ta' koabitazzjoni tal-presenti genituri tat-tifel fi zmien rilevanti minhabba lontananza".

"Meta t-tifel ma hux ostakolat fl-ezercizzju ta' l-azzjoni ta' ricerca tal-paternita' tieghu bil-fatt li dik l-impossibbilta' fizika ma tirrizultax; l-unika limitazzjoni li tolqtu hija dik illi

tolqtu meta huwa jkun jippossjedi stat konformi ma' l-att tat-twelid tieghu."

Illi f'kaz maghmul abbazi ta' din l-azzjoni fis-sentenza "**Walter Ahar nomine vs Pio Micallef**" (P.A. (AJM) 21 ta' Frar 1996) inghad illi "*minn dan it-tagħlim jidher li l-fatt li r-ragel ta' omm it-tarbija kien prezenti Malta u kellu il-possibbilta' li jkollu relazzjoni ma' martu, ma ghandu jkun ta' ebda xkiel fl-indagini li ghandha ssir sabiex tigi stabbilita l-identita' tal-missier naturali ta' l-istess attur*".

(c) It-tielet azzjoni hija dik kontemplata fl-**artikoli 76 u 77 tal-Kap 16** fejn ghal dak li huwa relevanti ghal dik il-kawza fl-**artikolu 77** jinghad li:-

"Il-legittimita' ta' tifel imwieled matul iz-zwieg tista' tigi attackkata minn kull min ghandu nteress, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien f'impossibbilta' li jghammar ma' martu minhabba li kien il-bogħod minnha".

Illi din l-ahhar azzjoni msemija ta' mpunjazzjoni ta' legittimita' hija miftuha ghal kull terz, inkluz lill-omm u lill-istess minuri peress li hija disponibbli ghal min ghandu interess, inkluz il-persuna li tallega li hija missier it-tifel.

Illi minn dan kollu jirrizulta li l-ligi tagħti l-opportunita' lil diversi persuni fil-parametri hemm indikati, u biss bl-azzjonijiet fuq indikati sabiex tigi denegata l-paternita' jew anke kontestata l-legittimita'.

Illi pero' fl-opinjoni ta' din il-Qorti l-azzjoni abbazi ta' l-**artikolu 77** hija subordinata ghal dak li hemm provdut fl-**artikolu 81** li jipprovdi li l-istat ta' iben legittimu ma jstax jigi attackkat minn hadd, lanqas mill-iben innifsu jekk il-minuri jkun akkwista l-istatus ta' iben legittimu mill-att tat-twelid u l-pussess ta' l-istess stat li jaqbel ma' tali att.

Illi fi kliem iehor l-azzjoni ittenta skond l-**artikolu 77** sabiex tirnexxi trid issir fl-ewwel lok a bazi ta' iben jew bint li skond l-att ta' twelid ma jkunx ikkunsidrat bhala legittimu,

Kopja Informali ta' Sentenza

jew ghalkemm l-istess att ta' twelid jikkunsidrah legittimu, huwa ma jkunx jippossedi l-istess stat ta' legittimu.

Illi l-pussess ta' l-istat ta' iben legittimu skond l-**artikolu 80** “*stabbilit minn gabra ta' fatti, mehudin flimkien, li jiswew biex juru r-rabta ta' filjazzjoni u ta' demm bejn it-tifel u l-familja li hu jghid li hi l-familja tieghu.*

L-ewlenin fost dawn il-fatti huma:-

(a) *Illi t-tifel ikun gieb dejjem il-kunjom tal-missier li tieghu jghid li huwa l-iben;*

(b) *Illi l-missier ikun trattah bhala ibnu, u, f'dik il-kwalita' haseb ghall-manteniment u edukazzjoni tieghu, u sabiex jikkollokah;*

(c) *Illi t-tifel gie dejjem maghruf bhala tali min-nies;*

(d) *Illi huwa jkun maghruf bhala tali mill-familja”.*

Illi dan ifisser skond is-sentenza “**Malika Cachia Ejjebili et vs Ahmed Kamel El Din et**” (PA. (RCP) 26 ta' Jannar 2000) li skond il-provvedimenti ta' l-**artikolu 82 tal-Kap 16 tal-Ligijiet ta' Malta**, huwa biss jekk ikun hemm “*nuqqas ta' att ta' twelid jew tal-pussess ta' stat* (u dan skond kif definit fl-**artikolu 80 tal-Kap 16**) *inkella jekk it-tifel ikun gie registrat taht isem falz, li l-prova tal-filjazzjoni tista' ssir b'xhieda ohra li tista' tingieb skond il-ligi”.*

Illi mis-sentenzi fuq citati din hija l-unika konkluzjoni logika li tista' tinghata meta jigu mqabbla l-**artikoli 81** ma' l-**artikolu 77**, *stante* li jidher li fl-opinjoni ta' din il-Qorti, l-kundizzjoni kontenuta fl-**artikolu 77** dwar l-impossibbiltà fizika, hija wkoll kondizzjoni ohra li kull persuna ohra, apparti l-minuri jekk dan jagixxi *ai termini* tal-ligi.

Illi dan jinsab ikkonfermat fis-sentenza “**Mario Maugeri vs Direttur tar-Registru Pubbliku**” (P.A. (RCP) 13 ta' Jannar 1999) fejn inghad b'riferenza ghall-fatti f'dik il-kawza li “*Dwar l-**artikolu 81** jigi ndikat li tali artikolu ma huwiex ta' ostakolu ghall-azzjoni odjerna,*

peress li jidher car mis-segwent i fatti fuq esposti, li l-istess minuri qatt ma kellu l-pussess ta' stat ta' iben legittimu li jaqbel mal-att tat-twelid peress li l-persuna indikata kienet ilha nieqsa u ommu kienet tghix biss ma' l-attur”.

Illi minn dan johrog car li jekk iben jew bint ikollhom stat ta' wild legittimu, u jkollhom ukoll il-pussess ta' l-istess stat konformi ma' l-att ta' twelid, hadd ma jista' jattakka dan l-istat a bazi ta' l-**artikolu 77** anke jekk tigi ppruvata l-impossibilita' fizika ndikata fl-istess artikolu. Illi dan gie ukoll konfermat fis-sentenzi **“Concetta Conti nomine vs Angelo Camilleri”** (Vol.XXXII.ii.309) u **“Jesmond Zammit vs Anthony Rapa et”** (P.A. (RCP) 18 ta' Jannar 2000) fejn inghad:-

*“Illi dan ifisser illi skond il-provedimenti ta' l-**artikolu 82 tal-Kap 16 tal-Ligijiet ta' Malta**, jekk ikun hemm nuqqas ta' att ta' twelid **jew** ta' pussess ta' stat (u dan skond kif definit fl-**artikolu 80 tal-Kap 16**) inkella jekk it-tifel ikun gie registrat taht isem falz il-prova tal-filjazzjoni tista' ssir b'xhieda ohra li tista' tingieb skond il-ligi. Fi kliem iehor jekk il-pussess ta' stat ma jaqbilx mac-certifikat tat-twelid il-prova li tohrog mic-certifikat tar-Registru Pubbliku mhux insindakabli”.*

Illi dawn il-principji kollha gew kkonfermati fis-sentenzi **“Stephen Healey vs Clyde Farrugia Vella”** (P.A. (RCP) deciza fl-1 ta' Marzu 2001 – Cit. Nru: 1841/98/RCP); **“Carmel Grima et vs Carmelo Borg et”** deciza fil-5 ta' Lulju 2001 - Cit Nru 190/97/RCP, u **“Francis sive Frank Xuereb vs Maria Bonello et”** (P.A. (RCP) 22 ta' Marzu 2002 - Cit Nru: 1778/01); **“Francis sive Frank Xuereb vs Maria Bonello et”** (P.A. (RCP) 22 ta' Marzu 2002), **“Ahmed Mohammed vs Fatiha Khallouf”** (P.A. (RCP) 26 ta' Gunju 2002); **“Saviour Micallef vs Direttur tar-Registru Pubbliku”** (P.A. (RCP) 27 ta' Gunju 2002); **Mary Jacqueline Fenech vs Victor Fenech et”** (P.A. (RCP) 30 ta' April 2002), u **“Emanuela sive Lilian Diacono vs Massimo Alakkad”** (P.A. (RCP) 2 t'Ottubru 2002).

Mill-provi prodotti jirrizulta li l-attrici u l-konvenut Charles Cutajar izzewgu fir-Registru Pubbliku fl-24 ta' Novembru 2000 u ghamlu biss ftit jiem flimkien. Fis-sena 2001 hija ltaqgħet mal-konvenut l-iehor, Domenico Mobilia mill-liema relazzjoni twieldet l-imsemmija minuri fl-24 ta' April 2003. L-attrici xehdet illi Domenico Mobilia dejjem ikkonsidra lill-minuri bhala bintu u dejjem ipprova għall-bzonnijiet tagħha. Dan kollu kien konfermat fix-xhieda tal-konvenut, Domenico Mobilia, li ddikjara li huwa għandu relazzjoni serja ma' l-attrici u li jixtiequ li jibnu familja flimkien. Huwa wkoll wera x-xewqa li jiehdu lill-minuri Sqallija sabiex ikunu jistghu jarawha missieru u ommu, u għalkemm ma għadhux jahdem hawn Malta dejjem zamm kuntatt mal-istess minuri li huwa dejjem ikkonsidra bhala bintu.

Illi l-attrici ddijarat li qatt ma għarrfet lill-konvenut George Cutajar li hija kienet qed tistenna tarbija u dan gie konfermat minnu fis-seduta tal-5 ta' Frar 2001 fejn huwa ddikjara li l-minuri m'hijiex wild tiegħu.

Illi mill-provi prodotti jirrizulta li kien hemm impossibilita' fizika bejn l-attrici u l-konvenut Charles Cutajar li jikkonceptu din t-tarbija, u dan anke peress li l-istess partijiet hawn imsemmija qatt ma kellhom il-minimu ta' kuntatt bejniethom minn meta sseparaw *de facto* ftit jiem wara li zzewgu fl-24 ta' Novembru 2003; min-naha l-oħra jidher li ken hemm relazzjoni intima u kontinwa bejn l-attrici u l-konvenut Domenico Mobilia mis-sena 2001 sakemm twieldet it-tarbija fl-24 ta' April 2003, liema relazzjoni għada għaddejja għalkemm l-istess konvenut Domenico Mobilia illum jahdem barra minn Malta; pero' jirrizulta wkoll li l-istess Domenico Mobilia dejjem tratta lill-minuri bhala wild tiegħu u għalhekk jidher car li l-istess minuri qatt ma kellha stat ta' wild legittimu, u dejjem kienet ikkonsiderata bhala wild tal-imsemmi konvenut Domenico Mobilia. Dwar dawn il-fatti hemm il-qbil assolut tal-partijiet kollha f'din il-kawza involuti f'dan il-kaz, bl-eccezzjoni tad-Direttur tar-Registru Pubbliku li qiegħed f'din il-kawza b'mod formali u ufficjali biss.

Illi għalhekk it-talbiet attrici għandhom jigu milqugħa.

III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi fuq ammisjoni tal-konvenuti Domenico Mobilia u Charles Cutajar, u fil-waqt li tichad l-eccezzjonijiet tad-Direttur tar-Registru Pubbliku biss in kwantu l-istess huma b'xi mod inkompatibbli ma' dak hawn deciz, **tilqa' t-talbiet attrici** b'dan illi:-

1. Tiddikjara illi l-missier naturali tal-minuri Lina Hiba huwa l-konvenut, Domenico Mobilia u mhux il-konvenut l-iehor, Charles Cutajar kif gie erronjament indikati fl-att tat-twelid ta' l-imsemmija minuri; u

2. Tordna lill-konvenut, Direttur tar-Registru Pubbliku sabiex jannota d-debiti korrezzjonijiet fl-att tat-twelid tal-minuri, Lina Hiba, (Att numru 1446/2003) billi fil-kolonna ta' isem il-missier, kif ukoll id-dettalji l-ohra relattivi tal-konvenut ihassar isem il-konvenut Charles Cutajar u d-dettalji kollha tieghu, inkluz il-kliem "*of the said*" li tirreferi ghad-dettalji ta' l-omm u jissostitwih bl-isem u d-dettalji relattivi l-ohra tal-konvenut Domenico Mobilia, bin Silvestro, li ghandhu l-passaport numru 162954 (W), bis-sengha ta' bennej, imwieled Enna, Sicilia, Italia, residenti Piacenza, Italia, ta' l-eta' 32 sena, u d-dettalji kollha l-ohra relattivi, b'dan li l-istess minuri fl-imsemmi certifikat jigi indikat li huwa l-wild naturali ta' l-imsemmi Domenico Mobilia.

Illi l-Qorti tordna wkoll li *ai termini* tal-**Artikolu 256 tal-Kap 16 tal-Ligijiet ta' Malta** li kull korrezzjoni hawn ordnata ghandha ssir mid-Direttur tar-Registru Pubbliku fi zmien ghaxart (10) ijiem minn dakinhar li s-sentenza tghaddi f'gudikat u ghandha ssir bis-sahha ta' kopja vera tas-sentenza li tinghata lilu mir-Registratur tal-Qrati Superjuri, bil-mod preskritt fl-istess dispozizzjonijiet tal-**Kap 16**.

Bl-ispejjez kollha ta' din il-kawza jithallsu mill-attrici proprju u mill-konvenut Domenico Mobilia *stante* li ma jirrizultax mill-provi li din il-bzon ta' korrezzjoni fic-certifikat tat-twelid

Kopja Informali ta' Sentenza

tal-minuri kienet attribwibbli b'xi mod għall-partijiet l-oħra fil-kawza.

Moqrija.

< Sentenza Finali >

-----TMIEM-----